

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

॥ శ్రీసౌ లభ్యచూడామణిస్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీసౌలభ్యచూడామణిస్తోత్రం ॥

బ్రహ్మోవాచ

చక్రాంభోజే సమాసీనం చక్రాద్యాయుధధారిణం ।

చక్రరూపం మహావిష్ణుం చక్రమంత్రేణ చింతయేత్ ॥ 1 ॥

సర్వావయవసంపూర్ణం భయస్యాపి భయంకరం ।

ఉగ్రం త్రినేత్రం కేశాగ్నిం జ్వాలామాలాసమాకులం ॥ 2 ॥

అప్రమేయమనిర్దేశ్యం బ్రహ్మాండవ్యాప్తవిగ్రహం ।

అష్టాయుధపరీవారం అష్టాపదసమద్యుతిం ॥ 3 ॥

అష్టారచక్రమత్యుగ్రం సంవర్తాగ్నిసమప్రభం ।

దక్షిణైర్బాహుభిశ్చక్రముసలాంకుశపత్రిణః ॥ 4 ॥

దధానం వామతశ్శంఖచాపపాశగదాధరం ।

రక్తాంబరధరం దేవం రక్తమాల్యోపశోభితం ॥ 5 ॥

రక్తచందనలిప్తాంగం రక్తవర్ణమివాంబుదం ।

శ్రీవత్సకౌస్తుభోరస్కం దీప్తకుండలధారిణం ॥ 6 ॥

హారకేయూరకటకశృంఖలాద్యైరలంకృతం ।

దుష్టనిగ్రహకర్తారం శిష్టానుగ్రహకారిణం ॥ 7 ॥

ఏవం సౌదర్శనం నిత్యం పురుషం హృది భావయేత్ ।

సౌలభ్యచూడామణ్యాఖ్యం మయా భక్త్యా సమీరితం ॥ 8 ॥

చూడాయుక్తం త్రిసంధ్యాయాం యః పఠేత్స్తోత్రముత్తమం ।

భయం చ న భవేత్తస్య దురితం చ కదాచన ॥ 9 ॥

జలే వాఽపి స్థలే వాఽపి చోరదుఃఖమహాపది |
సంగ్రామే రాజసంమర్దే శత్రుభిః పరిపీడితే || 10 ||

బంధనే నిగలే వాఽపి సంకటేఽపి మహాభయే |
యః పఠేత్పరయా భక్త్యా స్తోత్రమేతజ్జితేంద్రియః |
సర్వత్ర చ సుఖీ భూత్వా సర్వాః కామానవాప్నుయాత్ || 11 ||

|| ఇతి శ్రీసౌలభ్యచూడామణిస్తోత్రం సంపూర్ణం ||